

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു  
ശ്രീരംഗനാഥപാദുകാസഹസ്രേ

॥ അധികാരപരിഗ്രഹപദ്ധതിഃ ഷഷ്ഠി ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീ രംഗനാഥദിവ്യമണിപാദുകാഭ്യാം നമഃ

## || അധികാരപരിഗ്രഹപദ്ധതിഃ ഷഷ്ഠി ||

ശ്രീമാൻ വേങ്കടനാഥായഃ കവിതാർകികകേസരീ |  
വേദാന്താചാര്യവർയോ മേ സന്നിധത്താം സദാ ഹൃദി ||

അധീഷ്ഠ പാദുകാ സാ മേ  
യസ്യാഃ സാകേതവാസിഭിഃ |  
അൻവയവൃതിരേകാഭ്യാം  
അൻവചീയത വൈഭവം ||6.1 ||

മോചിതസ്ഥിരചരാനയത്തതഃ  
കോസലാഞ്ജനപദാനുപാസുഹേ |  
യേഷു കാംശ്ചന ബഭൂവ വത്സരാൻ  
ദൈവതം ദനുജവൈരിപാദുകാ ||6.2 ||

സാമ്രാജ്യസമ്പദിവ ദാസജനോചിതാ ത്വം  
രാമേണ സത്യവചസാ ഭരതായ ദത്താ |  
സ ത്വാം നിവേശ്യ ചരണാവനി ! ഭദ്രപീഠേ  
പൃഥ്വിം ബുഭോജ ബുഭുജേ ച യശോവിഭൂതിം ||6.3 ||

ഭോഗാനനന്ദമനസാം മണിപാദുകേ ! ത്വം  
പുഷ്പാസി ഹന്ത ഭജതാമനുഷംഗസിദ്ധാൻ |  
തേനൈവ നൂനമഭവദ്ഭരതസ്യ സായോഃ  
അപ്രാർഥിതം തദിഹ രാജ്യമവർജ്ജനീയം ||6.4 ||

രാമപ്രയാണജനിതം വ്യപനീയ ശോകം  
 രത്താസനേ സ്ഥിതവതീ മണിപാദരക്ഷേ ! |  
 പൃഥ്വിം നിജ്ജന യശസാ വിഹിതോത്തരീയാം  
 ഏകാതപത്രതിലകാം ഭവതീ വിതേനേ || 6.5 ||

രാമാജ്ഞയാ പരവതീ പരിഗൃഹ്യ രാജ്യം  
 രത്താസനം രഘുകുലോചിതമാശ്രയന്തീ |  
 ശുദ്ധാം പദാവനി ! പുനർഭവതീ വിതേനേ  
 സ്യാതന്തർയലേശകലുഷാം ഭരതസ്യ കീർത്തിം || 6.6 ||

പൗലസ്ത്യവീരവദനസ്തുബകാവസാനാത്  
 പുഷ്ഠാണി ദണ്ഡകവനേഷ്യപചേതുമിച്ഛോഃ |  
 രക്ഷാധൂരം ധൃതവതീ മണിപാദുകേ ! ത്വം  
 രാമസ്യ മൈമിലസുതാസഹിതേ പ്രചാരേ || 6.7 ||

പാദാവനി ! പ്രചലചാമരബൃന്ദമധ്യേ  
 ഭദ്രാസനാസ്തരഗതാ ഭവതീ വിരേജേ |  
 ആകീർണദിവ്യസലിലേ കടകേ സുമേരോഃ  
 അംഭോജിനീവ കലഹായിതഹംസയുമാ || 6.8 ||

മാന്യേ രഘുദ്വഹപദേ മണിപാദുകേ ! ത്വാം  
 വിന്യസ്യ വിഗ്രഹവതീമിവ രാജ്യലക്ഷ്മീം |  
 ആലോലമക്ഷവലയി ഭരതോ ജടാവാൻ  
 ആലംബ്യ ചാമരമന്യമനഃ സിഷേവേ || 6.9 ||

പ്രാപ്തേ ദിവം ദശരഥേ ഭരതേ വിലക്ഷേ  
 പർയാകുലേഷു ഭൃശമുത്തരകോസലേഷു |  
 ത്വം ചേദുപേക്ഷിതവതീ ക ഇവാദവിഷ്യത്  
 ഗോപായിതും ഗൃഹസഖസ്യ വിഭോഃ പദം തത് || 6.10 ||

ഭ്രാതൃർയദംബ ! വിരഹാദ് ഭരതേ വിഷണ്ണേ  
 ദാക്ഷിണ്യമാശ്രിതവതീ മണിപാദുകേ ! ത്വം |  
 ആസീദശേഷജഗതാം ശ്രവണാമൃതം തത്  
 വാചാലകാഹളസഹം ബിരുദം തദാ തേ ||6.11 ||

രാജ്യം തദാ ദശരഥാദനു രാമതഃ പ്രാക്  
 ബിഭ്രാണയാ ചരണരക്ഷിണി ! വീതവേദം |  
 തുൽയാധികാരഭജനേന ബഭൂവ ധന്യോ  
 വംശസ്ത്വയാംബ ! മനുവംശ മഹീപതീനാം ||6.12 ||

വർഷാണി താനി വൃഷളോ ന തപാംസി തേപേ  
 ബാലോ ന കശ്ചിദപി മൃത്യുവശം ജഗാമ |  
 രാജ്യേ തവാംബ ! രഘുപുംഗവപാദരക്ഷേ !  
 നൈവാപരം പ്രതിവിയേയമഭൂത് പ്രസക്തം ||6.13 ||

വിശ്വം ത്വദാശ്രിതപദാംബുജസംഭവായാം  
 യസ്യാം പ്രതിഷ്ഠിതമിദം മണിപാദരക്ഷേ ! |  
 ആസീദനന്യശരണോ സമയേ യഥാവത്  
 സാപി ത്വയാ വസുമതീ വിഹിതപ്രതിഷ്ഠാ ||6.14 ||

പ്രായേണ രാമവിരഹവൃഥിതാ തദാനീം  
 ഉത്സംഗമാശ്രിതവതീ തവ രാജ്യലക്ഷ്മീഃ |  
 താമേവ ദേവി ! നനു ജീവയിതും ജലാർദ്രാം  
 അംഗീചകാര ഭവതി ഭരതോപനീതാം ||6.15 ||

വീരവ്രതപ്രണയിനി പ്രഥമേ രഘുണാം  
 പ്രാപ്തേ ചിരായ ഭരതേ വ്രതമാസിധാരം |  
 ത്യക്ത്വാ പദാവനി ! തദാ വിവിധാൻ വിഹാരാൻ  
 ഏകാസികാവ്രതമപൂർവമവർതയസ്ത്വം ||6.16 ||

കാകുത്സ്മപാദവിരഹപ്രതിപന്നമൗനാം  
 നിഷ്കന്ദതാമുപഗതാം മണിപാദരക്ഷേ ! |  
 ആശ്വാസയന്നിവ മുഹൂർഭരതസ്തുദാനീം  
 ശീതൈരവീജയത ചാമരമാരുതൈസ്ത്യാം || 6.17 ||

യത്ര ക്വചിദ്വിഹരതോപി പദാരവിന്ദം  
 രക്ഷ്യം മയാ രഘുപതേരിതി ഭാവയന്ത്യാ |  
 നിശ്ശേഷമേവ സഹസാ മണിപാദരക്ഷേ !  
 നിഷ്കന്ദകം ജഗദിദം വിദധേ ഭവത്യാ || 6.18 ||

രാമം ത്വയാ വിരഹിതം ഭരതം ച തേന  
 ത്രാതും പദാവനി ! തദാ യദഭൂത് പ്രതീതം |  
 രാമാനുജസ്യ തവ ചാഞ്ച ! ജഗത് സമസ്തം  
 ജാഗർതി തേന ഖലു ജാഗരണവ്രതേന || 6.19 ||

അന്തഃപുരേ പരിജ്ഞൈഃ സമയോപയാതൈഃ  
 അഭ്യർചിതാ ഭവസി യാ വിനയോപപന്നൈഃ |  
 സാ കോസലേശ്വരപദാവനി ! ഭൂപതീനാം  
 സംഘട്ടനം മകുടപക്തിഭിരൻവഭൂസ്ത്യാം || 6.20 ||

പ്രാപ്യാധികാരമുചിതം ഭൂവനസ്യ ഗുഹ്യൈ  
 ഭദ്രാസനം ഭരതവന്ദിതമാശ്രയന്ത്യാ |  
 മധ്യേവതീർണമിവ മാധവപാദരക്ഷേ !  
 മാതസ്ത്വയാപി മനുവംശമഹീപതീനാം || 6.21 ||

രാജാസനേ രഘുകുലോദ്യഹപാദരക്ഷേ !  
 നീരാജനം സമഭവത് സമയോചിതം തേ |  
 ശ്ലാഘാവശേന ബഹുശഃ പരിഘൂർണിതാഭിഃ  
 സാമന്തമൗളിമണിമംഗളദീപികാഭിഃ || 6.22 ||

പൃഥ്വിപതീനാം യുഗപത് കിരീടാഃ  
 പ്രത്യർഥിനാം പ്രാണിതുമർഥിനാം ച |  
 പ്രാപുസ്തദാ രാഘവപാദരക്ഷേ !  
 ത്വദീയമാസ്ഥാനികപാദപീഠം || 6.23 ||

പ്രണമ്യ രംഗേശ്വരപാദരക്ഷേ !  
 ദൂരോപനീതൈരുപദാവിശേഷൈഃ |  
 സഭാജയന്തി സു തദാ സഭായാം  
 ഉച്ചൈസ്തരാമുത്തരകോസലാസ്ത്യാം || 6.24 ||

അപാവൃതദ്വാരമയന്ത്രിതാശ്ച  
 രംഗേശപാദാവനി ! പൂർവമാസീത് |  
 ത്വയാ യദൃച്ഛാസുഖസുപ്തപാഥം  
 രാമേ വനസ്ഥേപി പദം രഘുണാം || 6.25 ||

അനന്യഭക്തിർമണിപാദുകേ ! ത്യാം  
 അഭ്യർചയൻ ദാശരഥിർദ്വിതീയഃ |  
 വികൽപ്യമാനഃ പ്രഥമേന കീർത്യാ  
 വന്ദ്യഃ സ്വയം വ്യോമസദാം ബഭൂവ || 6.26 ||

അരൺയയോഗ്യം പദമസ്സൃശന്തീ  
 രാമസ്യ രാജാർഹപദേ നിവിഷ്ടാ |  
 ആസ്ഥാനനിത്യാസികയാ നിരാസ്ഥഃ  
 സ്വർഗൗകസാം സ്വൈരഗതേർവിഘാതം || 6.27 ||

രാജാസനേ ചേദ്ഭവതീ നിഷണ്ണാ  
 രംഗേശപാദാവനി ! തന്ന ചിത്രം |  
 യത്രാധിരുഢാഃ ക്രമശഃ പുരാ ത്യാം  
 ഉത്തംസയന്തേ രഘുസാർവഭൗമാഃ || 6.28 ||

ഭദ്രാസനം ചേത് പരിവൃത്തമാസീത്  
 ദേവി ! ക്ഷണം ദക്ഷിണതോമുഖം തേ |  
 കഥം ഭവേത് കാഞ്ചനപാദരക്ഷേ !  
 രാമസ്യ രക്ഷോമൃഗയാവിഹാരഃ || 6.29 ||

യാവത് ത്വയാ രഘവപാദരക്ഷേ !  
 ജിഗീഷിതാ രാക്ഷസരാജയാനീ |  
 മാലേവ താവൽലുളിതാ മദാസൈഃ  
 ഉദ്യാനശാഖാമൃഗയുമപൈസ്തേ || 6.30 ||

മഹീക്ഷിതാം രഘവപാദരക്ഷേ !  
 ഭദ്രാസനസ്ഥാം ഭവതീം സ്തുശന്തഃ |  
 പൂർവം തഥാത്യേ നിയത്യേപി ഭൂയഃ  
 കൽയാണതാമാനശിരേ കിരീടാഃ || 6.31 ||

അനിച്ഛതഃ പാണ്ഡരമാതപത്രം  
 പിത്രോ വിതീർണം മണിപാദരക്ഷേ ! |  
 ആസീത് ത്വദർഥം വിധ്യതേന തേന  
 ഛായാ സമഗ്രാ ഭരതസ്യ മൗഢൗ || 6.32 ||

പാദുകേ ! രഘുപതൗ യദുച്ഛയാ  
 പ്രസ്ഥിതേ വനവിഹാരകൗതുകാത് |  
 ആധിരാജ്യമധിഗമ്യ തേ യുവാം  
 അക്ഷതം വസുമതിമരക്ഷതം || 6.33 ||

രഘുവീരപദാനുഷംഗമാത്രാത്  
 പരിബർഹേഷു നിവേശിതാ യദി ത്വം |  
 അധികാരദിനേ കഥം പുനസ്തേ  
 പരിവാരാസ്സവ പാദുകേ ! ബഭൂവുഃ || 6.34 ||

പുരുഷാർഥചതുഷ്ടയാർഥിനീനാം  
 പരിഷത് തേ മഹിതാ വസിഷ്ഠമുഖൈഃ |  
 ക്രയവിക്രയപട്ടണം പ്രജാനാം  
 അഭവത് കാഞ്ചനപാദുകേ ! തദാനീം || 6.35 ||

മനുജത്യതിരോഹിതേന ശക്യേ  
 വപുഷൈകേന വിരോധിനാം നിരാസേ |  
 അഭജ്ജദ്ഭരതാദിഭേദമീശഃ  
 സ്വയമാരാധയിതും പദാവനി ! ത്യാം || 6.36 ||

മഗധാംഗകളിംഗവംഗമുഖ്യാൻ  
 വിമതാൻ രന്ധ്രഗവേഷിണഃ സസൈൻയാൻ |  
 രഘുപുംഗവപാദുകേ ! വിജിഗ്യേ  
 ഭരതഃ ശാസനമുദ്യഹൻ ഭവത്യാഃ || 6.37 ||

അനിതരവഹനീയം മന്ത്രിമുഖൈർയദാ തത്  
 ത്വയി വിനിഹിതമാസീത് സൂർയവംശാധിരാജ്യം |  
 രഘുപതിപദരക്ഷേ ! രത്നപീഠേ തദാനീം  
 ശ്രീയമിവ ദദ്യശുസ്ത്യാം സാദരം ലോകപാലാഃ || 6.38 ||

പരിഹൃതദണ്ഡകാധ്വഗമനം പദരക്ഷിണി ! തത്  
 പരിണതവിശ്വസമ്പദുദയം യുവയോർദ്വിതയം |  
 രഘുപതിരത്നപീഠമധിരുഹ്യ തദാ വിദധേ  
 വ്യപഗതവൈരിഭൂപനിലയം വസുധാവലയം || 6.39 ||

പ്രാപ്തോദയാ തദാനീം  
 കിമപി തമസ്തന്നിരാകരോദ്ഭവതീ |  
 തനുരിവ മനുകുലജനുഷാം  
 പ്രസവിത്രീ രത്നപാദുകേ ! സവിതുഃ || 6.40 ||



|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേദേകടനാഥസ്യ വേദാന്താചാര്യസ്യ കൃതിഷു  
ശ്രീരംഗനാഥപാദുകാസഹസ്രേ അധികാരപരിഗ്രഹപദ്ധതിഃ ഷഷ്ഠീ ||  
കവിതാർകികസിംഹായ കൽയാണഗുണശാലിനേ |  
ശ്രീമതേ വേദേകേശായ വേദാന്തഗുരവേ നമഃ ||